

# Ardhanareeswara Stotram

cāmpēyagaurārdhaśarīrakāyai  
karpūragaurārdhaśarīrakāya |  
dhammillakāyai ca jaṭādharāya  
namaḥ śivāyai ca namaḥ śivāya || 1 ||

kastūrikākuṅkumacarcitāyai  
citārajaḥpuñjavicarcitāya |  
kṛtasmarāyai vikṛtasmarāya  
namaḥ śivāyai ca namaḥ śivāya || 2 ||

jhaṇatkvaṇatkaṅkaṇanūpurāyai  
pādābjarājatphaṇinūpurāya |  
hēmāṅgadāyai bhujagāṅgadāya  
namaḥ śivāyai ca namaḥ śivāya || 3 ||

viśālanīlōtpalalōcanāyai  
vikāśipaṅkēruhalōcanāya |  
samēkṣaṇāyai viṣamēkṣaṇāya  
namaḥ śivāyai ca namaḥ śivāya || 4 ||

mandāramālākālītālakāyai  
kapālamālāṅkitakandharāya |  
divyāambarāyai ca digambarāya  
namaḥ śivāyai ca namaḥ śivāya || 5 ||

ambhōdharaśyāmalakuntalāyai  
taṭitprabhātāmrajaṭādharāya |  
nirīśvarāyai nikhilēśvarāya  
namaḥ śivāyai ca namaḥ śivāya || 6 ||

prapañcasṛṣṭyunmukhalāsyakāyai  
samastasaṁhāratāṅḍavāya |  
jagajjananyai jagadēkapitrē  
namaḥ śivāyai ca namaḥ śivāya || 7 ||

pradiptaratnōjjvalakuṇḍalāyai  
sphuranmahāpannagabhūṣaṇāya |  
śivānvitāyai ca śivānvitāya  
namaḥ śivāyai ca namaḥ śivāya || 8 ||

ētathēdaṣṭakamiṣṭadaṁ yō  
bhaktyā sa mānyō bhuvī dīrghajivī |  
prāpnōti saubhāgyamanantakālam  
bhūyātsadā tasya samastasiddhiḥ || 9 ||

iti śrīmacchaṅkarācārya kṛta ardhanārīśvara  
stōtram |